



РЕПУБЛИКА МАКЕДОНИЈА
Министерство за труд и социјална политика

Бр 10-11825/2

11.7.12.2018 год.
СКОПЈЕ II

Република Македонија
МИНИСТЕРСТВО ЗА ТРУД И СОЦИЈАЛНА ПОЛИТИКА

ИНТЕРНА ПРОЦЕДУРА

**ЗА ОБЕЗБЕДУВАЊЕ НА ФИНАНСИСКА ПОДДРШКА НА ПРИОРИТЕТНИ
ПРОЕКТИ/ПРОГРАМИ НА НАЦИОНАЛНИ ИНВАЛИДСКИ ОРГАНИЗАЦИИ
СОГЛАСНО ЈАВЕН ПОВИК ЗА ФИНАНСИРАЊЕ НА ПРОГРАМСКИТЕ
АКТИВНОСТИ НА НАЦИОНАЛНИТЕ ИНВАЛИДСКИ ОРГАНИЗАЦИИ, НИВНИТЕ
ЗДРУЖЕНИЈА И НИВНАТА АСОЦИЈАЦИЈА, НА ЗДРУЖЕНИЈА ЗА БОРБА
ПРОТИВ СЕМЕЈНО НАСИЛСТВО И ЗА ЦРВЕНИОТ КРСТ НА РЕПУБЛИКА
МАКЕДОНИЈА**

Скопје, 22.11.2018 година

ИНТЕРНА ПРОЦЕДУРА ЗА ОБЕЗБЕДУВАЊЕ НА ФИНАНСИСКА ПОДДРШКА НА ПРИОРИТЕТНИ ПРОЕКТИ/ПРОГРАМИ НА НАЦИОНАЛНИ ИНВАЛИДСКИ ОРГАНИЗАЦИИ СОГЛАСНО ЈАВЕН ПОВИК ЗА ФИНАНСИРАЊЕ НА ПРОГРАМСКИТЕ АКТИВНОСТИ НА НАЦИОНАЛНИТЕ ИНВАЛИДСКИ ОРГАНИЗАЦИИ, НИВНИТЕ ЗДРУЖЕНИЈА И НИВНАТА АСОЦИЈАЦИЈА, НА ЗДРУЖЕНИЈА ЗА БОРБА ПРОТИВ СЕМЕЈНО НАСИЛСТВО И ЗА ЦРВЕНИОТ КРСТ НА РЕПУБЛИКА МАКЕДОНИЈА

1. ПРЕДМЕТ

1.1. Со оваа процедура се утврдуваат критериумите и методологија за рангирање и избор на проекти/програми на Националните инвалидски организации за кои ќе биде обезбедена финансиска поддршка согласно Јавен повик за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство и за Црвениот крст на Република Македонија.

2. ЦЕЛ

2.1. Средствата за оваа намена ќе се обезбедат согласно Законот за игрите на среќа и забавните игри и Одлуката за распоредување на приходите од игри на среќа и од забавните игри во 2019 година за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство и на Црвениот крст на Република Македонија.

2.2. Разгледување и оценка на проекти/програми за националните инвалидски организации за кои ќе биде обезбедена финансиска поддршка ќе врши Комисија за оценување и избор на поднесените проекти/програми од страна на националните инвалидски организации, формирана со решение на министерот за труд и социјална политика.

3. ПОДРАЧЈЕ НА ПРИМЕНА

3.1. Оваа процедура се применува при избор на проекти/програми на националните инвалидски организации за кои ќе биде обезбедена финансиска поддршка согласно Јавен повик за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство и за Црвениот крст на Република Македонија.

3.2. За доследна примена на оваа процедура одговорни се членовите на Комисијата за оценување и избор на поднесените проекти/програми од страна на националните инвалидски организации, формирана со решение на министерот за труд и социјална политика.

4. ВРСКА СО ДРУГИ ДОКУМЕНТИ

4.1. Законот за игрите на среќа и забавните игри.

4.2. Закон за социјална заштита.

4.3. Закон за инвалидски организации.

4.4. Јавен повик за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејно насилство и за Црвениот крст на Република Македонија.

4.5. Програмата за финансирање на програмските активности на националните инвалидски организации, нивните здруженија и нивната асоцијација, на здруженија за борба против семејното насилство и на Црвениот крст на Република Македонија од приходите од игри на среќа и од забавни игри во 2019 година. (ќе се донесе по постапката на избор)

4.6. Одлука за распоредување на приходите од игри на среќа и од забавните игри во 2019 година. (ќе се донесе по постапката на избор)

5. ПРОЦЕДУРА

5.1. Согласно приоритетите на Министерството за труд и социјална политика вид на активности кои ќе се финансираат во 2019 година во рамки на цел 1 од Јавниот конкурс за финансирање на програмските активности на Националните инвалидски организации, нивните здруженија и нивната асоцијација, на здруженија за борба против семејно насилство и на Црвениот крст на Република Македонија, се активности насочени кон давање на услуги, помош и поддршка на инвалидните лица во насока на нивна социјална инклузија и унапредување на квалитетот на живот.

5.2. Оценување и избор на програмски активности на Националните инвалидски организации кои што ќе се финансираат согласно Законот за игрите на среќа и забавните игри за 2019 година ќе врши согласно:

- структура на програмата: област во која што истата ќе се реализира, времетраење на програмата и проектот, број на крајни корисници кои што ќе бидат вклучени во програмата или проектот, можност за нејзино понатамошно развивање и одржливост;
- целите кои што ќе се постигнат како што се опфатот на реализирани активности кои што се од јавен интерес и степенот на унапредување на состојбите во областа во која што програмата или проектот се спроведува ;
- организациски капацитети и човечки ресурси за спроведување на програмите и транспарентно управување со јавните финансии; и
- законитост и ефикасност на претходно искористени средства на претходно реализираните програми и проекти од ист вид.

5.3. Според утврдените критериуми од точка 5 од ова решение, Комисијата, ќе врши разгледување и рангирање на поднесените барања по бодови, при што вкупните можни бодови изнесуваат 100 бода, од кои:

- структура на програмата: област во која што истата ќе се реализира, времетраење на програмата и проектот, број на крајни корисници кои што ќе бидат вклучени во програмата или проектот, можност за нејзино понатамошно развивање и одржливост од 0 до 30 бода;

(најголем број бодови ќе добие програмата која предвидува најголем број на крајни корисници, како и програма која се реализира подолг временски период)

- целите кои што ќе се постигнат како што се опфатот на реализирани активности кои што се од јавен интерес и степенот на унапредување на состојбите во областа во која што програмата или проектот се спроведува од 0 до 30 бода;

(најголем број на бодови ќе добие програмата која има за цел опфат на активности кои ќе придонесат за подобрување на состојбите во однос на пристап до услуги за лицата со инвалидност)

- организациски капацитети и човечки ресурси за спроведување на програмите и транспарентно управување со јавните финансии од 0 до 20 бода;

(најголем број бодови ќе добие програмата за која е воспоставена и има предвидено ангажирање соодветен број стручни лица за реализација)

- законитост и ефикасност на претходно искористени средства на претходно реализираните програми и проекти од ист вид, од 0 до 20 бода.

(најголем број на бодови ќе добие програмата во рамки на која изминатиот период во целост се реализирале предложените мерки и активности кои биле прифатени и поддржани од страна на министерството)

5.4. Трошоци од програмите подобни за финансирање се:

- бруто плати: износите на бруто плати за вработените лица ангажирани во реализација на програмски активности кои треба да соодветствуваат на воспоставените практики на корисникот;
- трошоци за канцелариски материјал/опрема;
- режиски трошоци; и
- трошоци за реализација на проекти/програмски активности во насока на унапредување на состојбата на лицата со инвалидност.

5.5. Министерството за труд и социјална политика има право да преговара со подносителот по однос на дефинирање на активностите и буџетот на предложените програми на основа на препораки добиени од Комисијата за оценување и избор на поднесените програми од страна на Националните инвалидски организации.

6. СТАПУВАЊЕ НА СИЛА

6.1. Процедурата стапува на сила со денот на заверка во писарницата на Министерството за труд и социјална политика.

7. ДОСТАВУВАЊЕ

7.1. Оваа процедура ќе биде објавена на веб страната на Министерството за труд и социјална политика.

Изготвил: М. Панчевска
Контролирал: С. Здравковска
Одобрил: З. Мемети

Министер
Мила Царовска

